


# दीघा-एम्स एलिवेटेड कॉरिडोर पर 15 अगस्त से भरिए फर्माटा

राज्य ब्यूरो, पटना : दीघा-एम्स एलिवेटेड कॉरिडोर पर लोग पंद्रह अगस्त से फर्माटा भर सकेंगे। बिहार राज्य पथ विकास निगम इस प्रोजेक्ट पर लंबी अवधि से काम कर रहा था। सोमवार को पथ निर्माण मंत्री नंदकिशोर यादव ने पथ विकास निगम के कार्यों की समीक्षा की। इस दौरान पथ विकास निगम ने पथ निर्माण मंत्री को आश्वासन दिया कि एलिवेटेड कॉरिडोर का एक फ्लैक जो दो लेन में है पंद्रह अगस्त को परिचालन के लिए उपलब्ध हो जाएगा। इस एलिवेटेड कॉरिडोर का निर्माण चार लेन में किया जा रहा है। बांकीपुर-दानापुर पथ में दीघा के पास बन रहा फ्लाईओवर



दीघा-एम्स एलिवेटेड रोड।

भी इसी प्रोजेक्ट का हिस्सा है। फ्लाईओवर का निर्माण कार्य भी अगस्त में पूरा कर लिया जाएगा।

पथ निर्माण मंत्री की समीक्षा बैठक में यह जानकारी दी गई कि एलिवेटेड कॉरिडोर के तहत ही जगजीवन स्टेडियम के पास आरओबी का निर्माण होना है। इसके एक हिस्से की डिजाइन स्वीकृति को रेलवे सुरक्षा

आयुक्त को भेज दी गई है। समीक्षा बैठक के बाद पथ निर्माण मंत्री ने बताया कि बिहटा-सरमेरा पथ के तहत डुमरी-सरमेरा पथ का काम अगस्त महीने में पूरा करने का लक्ष्य तय किया गया है। यह हिस्सा 65 किमी का है। पथ निर्माण मंत्री द्वारा यह तय किया गया कि गंगा पथ और बख्तियारपुर-ताजपुर पुल प्रोजेक्ट की विशेष समीक्षा की जाएगी। इसके लिए 14 जून की तारीख तय की गई है। कच्ची दरगाह-बिदुपुर पुल की भी समीक्षा हुई। इस बारे में यह बात सामने आई कि सेगमेंट की कास्टिंग की गति धीमी है। कुल 67 पायों का निर्माण होना है जिसमें 55 पायों पर काम आरंभ हो गया है।